

భారత జాగృతి
అధ్యక్షులలో ..

18న బతుకమ్మ సంబురాలు

బోధన్, అక్టోబర్ 14: భారత జాగృతి అధ్యక్షులలో పట్టణంలో ఈనెల 18న బుధవారం పెద్ద ఎత్తున బతుకమ్మ సంబురాలు నిర్వహించనున్నట్లు భారత జాగృతి జిల్లా అధ్యక్షుడు అవంతిరావు, బీఆర్ఎస్ బోధన్ పట్టణ అధ్యక్షుడు రవీందర్ యాదవ్ వెల్లడించారు. భారత జాగృతి వ్యవస్థాపక అధ్యక్షులు, ఎమ్మెల్సీ కల్వకుంట్ల కవిత ఆధ్వర్యంలో ఈ సంబురాలు నిర్వహిస్తామని, ఈ సంబురాలకు బోధన్ ఎమ్మెల్యే మహ్మద్ షకీల్ హాజరవుతారని అన్నారు. శనివారం పట్టణంలోని రైస్ మిల్లర్స్ అసోసియేషన్ భవన్లో నిర్వహించిన విలేజరుల సమావేశంలో వారు భారత జాగృతి రాష్ట్ర కార్యదర్శి లక్ష్మీనారాయణ భరద్వాజ్, బోధన్ నియోజకవర్గ కన్వీనర్ గట్టు హరికృష్ణ, బీఆర్ఎస్ బోధన్ పట్టణ నాయకులు కామేశ్వర్ సత్యనారాయణ (సత్యం), తోకల గంగారెడ్డి, పి.గంగాధర్ గౌడ్, దూపిసింగ్ తోకలి మాట్లాడారు. ఏటా మాదిరిగానే ఈ



మాట్లాడుతున్న అవంతిరావు, రవీందర్ యాదవ్

ఏడాదికూడా జిల్లాలో భారత జాగృతి అధ్యక్షులలో బతుకమ్మ సంబురాలను నిర్వహిస్తున్నట్లు తెలిపారు. ఈ సంబురాలు మొదట బోధన్ పట్టణంలో ప్రారంభమవుతాయని, 19న ఆర్కూర్, 20న నిజామాబాద్ నగరంలో నిర్వహిస్తామని పేర్కొన్నారు. కల్వకుంట్ల కవిత ఆధ్వర్యంలో నిర్వహించనున్న ఈ సంబురాలకు సుమారు 10 వేల మంది మహిళలు తరలివచ్చే అవకాశముందన్నారు. బోధన్లోని ప్రభుత్వ జూనియర్ కళాశాల గ్రౌండ్స్లో 18న సాయంత్రం 4 గంటలకు ఈ సంబురాలు ప్రారంభమవుతాయని, అంతకుముందు పట్టణంలోని శక్కర్ నగర్ చౌరస్తా నుంచి అక్కడి వరకు బతుకమ్మలతో భారీ ఊరేగింపు ఉంటుందని తెలిపారు. బతుకమ్మల ఊరేగింపుకు ముందు పట్టణంలోని వివిధ చోట్ల బతుకమ్మలను కల్వకుంట్ల కవిత పేర్కొన్నారు. ఎన్నికల కోడ్ నేపథ్యంలో బోధన్లో నిర్వహించనున్న బతుకమ్మ సంబురాలకు అధికారుల నుంచి అన్ని అనుమతులను తీసుకున్నామన్నారు. తెలంగాణ సంస్కృతి, సంప్రదాయానికి ప్రతీకగా నిలిచే బతుకమ్మ ప్రాశస్త్యాన్ని దేశ, విదేశాలకు వ్యాపింపజేసే ఘనత కల్వకుంట్ల కవితకు దక్కుతుందన్నారు. సమావేశంలో బీఆర్ఎస్ నాయకులు గుమ్మల అశోక్ రెడ్డి, రవిశంకర్ గౌడ్, జె.శంకర్ గౌడ్, అశోక్ అలి, భారత జాగృతి నాయకులు న్యాయవంధి శ్రీకాంత్, ఇబ్రహీం, దేవ తదితరులు పాల్గొన్నారు.

- పాల్గొన్న సున్న కల్వకుంట్ల కవిత
- భారత జాగృతి అధ్యక్షుడు అవంతిరావు, బీఆర్ఎస్ నాయకుల వెల్లడి

రెంజల్, అక్టోబర్ 14: కందకుర్తి గోదావరినది ఒడ్డున ఉన్న శనీశ్వర అలయానికి శనివారం ఉదయం నుంచే భక్తులు పెద్ద సంఖ్యలో తరలివచ్చి దర్శించుకున్నారు. శనీశ్వర (మహాలయ అమావాస్య) ప్రత్యేక సందర్భంగా శ్రీవేణి సంగమంలో పవిత్రమైన జలాలతో పుణ్య స్నానాలు ఆచరించిన భక్తులు అలయాన్ని దర్శించుకుని తైలాభిషేకం నిర్వహించారు. ప్రత్యేక పూజలు చేశారు. చుట్టు పక్కల గ్రామాలవారే కాకుండా మహారాష్ట్ర తదితర ప్రాంతాల భక్తులు వచ్చి పూజలు నిర్వహించారు. దర్శించుకున్న భక్తులకు సీతారాం ధాం సంత త్యాగి మహారాజ్ ఆశ్రమంలో అన్నదాన కార్యక్రమాన్ని ఏర్పాటు చేశారు.

శనీశ్వర అలయాన్ని దర్శించుకున్న భక్తులు

రెంజల్, అక్టోబర్ 14: కందకుర్తి గోదావరినది ఒడ్డున ఉన్న శనీశ్వర అలయానికి శనివారం ఉదయం నుంచే భక్తులు పెద్ద సంఖ్యలో తరలివచ్చి దర్శించుకున్నారు. శనీశ్వర (మహాలయ అమావాస్య) ప్రత్యేక సందర్భంగా శ్రీవేణి సంగమంలో పవిత్రమైన జలాలతో పుణ్య స్నానాలు ఆచరించిన భక్తులు అలయాన్ని దర్శించుకుని తైలాభిషేకం నిర్వహించారు. ప్రత్యేక పూజలు చేశారు. చుట్టు పక్కల గ్రామాలవారే కాకుండా మహారాష్ట్ర తదితర ప్రాంతాల భక్తులు వచ్చి పూజలు నిర్వహించారు. దర్శించుకున్న భక్తులకు సీతారాం ధాం సంత త్యాగి మహారాజ్ ఆశ్రమంలో అన్నదాన కార్యక్రమాన్ని ఏర్పాటు చేశారు.

టీఎస్ ఎమ్మార్పీఎస్ బోధన్ నియోజకవర్గ

ఇన్చార్జిగా డప్పుల చంద్రయ్య

శక్కర్ నగర్, అక్టోబర్ 14: తెలంగాణ మాదిగ రిజర్వేషన్ పోరాట సమితి బోధన్ నియోజకవర్గ ఇన్చార్జిగా డప్పుల చంద్రయ్య నియమితులయ్యారు. ఈ మేరకు ఈనెలలో హైదరాబాద్ లో నిర్వహించిన సమావేశంలో ఆసంఘం జాతీయ అధ్యక్షుడు మేడి పాపయ్య, రాష్ట్ర అధ్యక్షుడు వంగపల్లి శ్రీనివాస్ డప్పుల చంద్రయ్య చంద్రయ్యను ఇన్చార్జిగా రాష్ట్ర ఉపాధ్యక్షుడు మందుగుల విద్యాసాగర్ ప్రతిపాదన మేరకు నియమించారు. బోధన్లో శనివారం మందుగుల విద్యాసాగర్ ఈ విషయాన్ని వెల్లడించారు.



డప్పుల చంద్రయ్య

వేముల మంజులమ్మ స్మారక క్రికెట్ టోర్నమెంట్ ప్రారంభం



వేముల మంజులమ్మ స్మారక క్రికెట్ పోటీలు ప్రారంభిస్తున్న సర్పంచులు గోలి ప్రకాష్, మిస్సా

మెండ్లో, అక్టోబర్ 14: పోచంపాడెలో శనివారం వేముల మంజులమ్మ - సురేందర్ రెడ్డి స్మారకార్థం క్రికెట్ టోర్నమెంట్ ను నిర్వహించుకుంటున్న వేముల మంజులమ్మ బాబు, సర్పంచ్ గోలి ప్రకాష్, రమేశ్, మల్లేశ్, సాగర్ గౌడ్ ప్రారంభించారు. ఈ సందర్భంగా బీఆర్ఎస్ నాయకులు హాజరై క్రీడాకారులను పరిచయం చేసుకున్నారు.

మొత్తం 25 టీమలు పాల్గొంటున్న ఈ టోర్నీలో మొదటి స్టేజీకు రూ.20వేలు, ద్వితీయ బహుమతిగా రూ.10వేలు అందజేయనున్నట్లు నిర్వహించుకుంటున్న వేముల మంజులమ్మ బాబు, సర్పంచ్ మిస్సా, మండల యూత్ ప్రెసిడెంట్ గుర్తి ప్రమాద్, బురుకుల కమలాకర్, ఎస్.కె.పాపా, ఎ.పి.భాస్కర్, ఫిరోజ్, మహేందర్, జాన్, సాయెందర్ పాల్గొన్నారు.

అక్రమంగా పాతిన హద్దురాళ్లు తొలగింపు



హద్దురాళ్లను కార్యాలయానికి తరలిస్తున్న జీపీ సిబ్బంది

బాల్కొండ, అక్టోబర్ 14: మండల కేంద్రంలోని సర్వే నంబర్ 1375, 1376లోని క్రీడా ప్రాంగణ స్థలం వద్ద ప్రైవేటు వ్యక్తులు అక్రమంగా పాతిన హద్దురాళ్లను శనివారం గ్రామపంచాయతీ అధికారులు తొలగించారు. అప్పటి తహసీల్దార్ వినోద్ 1375, 1376లోని భూమిని సర్వే చేసి ఇది ప్రభుత్వ స్థలమని గుర్తించారని, ఆ స్థలాన్ని క్రీడా ప్రాంగణానికి ప్రభుత్వం కేటాయించిందని గ్రామపంచాయతీ అధికారులు తెలిపారు. ఎవరైనా ప్రభుత్వ భూములను ఆక్రమిస్తే ఉన్నతాధికారులకు ఫిర్యాదు చేసి శాఖాపరమైన చర్యలు తీసుకుంటామని జీపీ అధికారులు హెచ్చరించారు.

విస్తృతంగా వాహనాల తనిఖీ



సాలూర వద్ద వాహనాలను తనిఖీ చేస్తున్న బోధన్ రూరల్ పోలీసులు

బోధన్ రూరల్, అక్టోబర్ 14: సాలూర మండలం కేంద్రంలోని తెలంగాణ - మహారాష్ట్ర సరిహద్దులో ఏర్పాటు చేసిన చెక్ పోస్ట్ వద్ద బోధన్ రూరల్ పోలీసులు విస్తృతంగా వాహన తనిఖీలు నిర్వహిస్తున్నారు. ఇందులో భాగంగా మహారాష్ట్ర నుంచి వచ్చే వాహనాలను, తెలంగాణ నుంచి అటువైపు వేళ్ల వాహనాలను తనిఖీ చేస్తున్నారు. ఎన్నికల కోడ్ నేపథ్యంలో అక్రమంగా డబ్బులు, మద్యం తరలిస్తే చర్యలు తప్పవని, నగదు ఉంటే ఆధారాలు చూపాలని బోధన్ రూరల్ ప్లెస్ నాగినాథ్ తెలిపారు.

బెల్ట్ షాపుపై పోలీసుల దాడి

మాక్కూర్, అక్టోబర్ 14: మండలంలోని మెట్లపల్లి గ్రామంలోని బెల్ట్ షాపుపై పోలీసులు శనివారం దాడి చేశారు. షాపులో నిల్వ ఉంచిన రూ.4 వేల విలువ గల మద్యం బాటిళ్లను స్వాధీనం చేసుకుని యజమానిని కేసు నమోదు చేశారు. అక్రమంగా మద్యం నిల్వ చేస్తే కేసు నమోదు చేస్తామని ఎస్సై సుధీర్ రావు హెచ్చరించారు.

మహబూబ్ నగర్ కు తరలిన డీటీఎఫ్ నాయకులు



మహబూబ్ నగర్ కు వెళ్తున్న డీటీఎఫ్ నాయకులు

ఆర్కూర్, అక్టోబర్ 14: ఈనెల 15 నుంచి 17 వరకు మాడో రోజులకు పాటు మహబూబ్ నగర్ లో నిర్వహించనున్న డీటీఎఫ్ 5వ రాష్ట్రస్థాయి వైద్య వైజ్ఞానిక రజతోత్సవ మహాసభలకు ఆర్కూర్ ప్రాంతానికి చెందిన డీటీఎఫ్ నాయకులు శనివారం తరలివెళ్లారు. తరలివెళ్లిన వారిలో డీటీఎఫ్ జిల్లా కమిటీ సభ్యులు బాలయ్య, పి.దాస్, చాకులింగం, ఒమాజ్, ఆర్.రాజన్న, ఆర్.పెంటన్న, ఎస్.కె.మదర్ ఉన్నారు.

'దసరా సెలవుల్లో తరగతులు నిర్వహించాడు'

భీమ్ గల్, అక్టోబర్ 14: ప్రభుత్వ నిబంధనలకు విరుద్ధంగా దసరా సెలవుల్లో తరగతులు నిర్వహించవద్దని పీడీఎస్ యూ మండల కన్వీనర్ సర్పంచ్ శనివారం ఒక ప్రకటనలో కోరారు. ప్రభుత్వం రాష్ట్రంలోని అన్ని విద్యాసంస్థలకు దసరా సెలవులు ప్రకటించిందని, ప్రభుత్వ నిబంధనలకు విరుద్ధంగా మండలంలోని కొన్ని ప్రైవేట్ పాఠశాలలు తరగతులు నిర్వహించవద్దని పేర్కొన్నారు. మండలంలోని ఎక్కడైనా సెలవు దినాల్లో తరగతులు నిర్వహిస్తే 83318 89760కు కాల్ చేసి చెప్పాలని విద్యార్థుల తల్లిదండ్రులను కోరారు.

కళ్యాపూర్ గ్రామంలో బతుకమ్మ పాట చిత్రీకరణ

రెంజల్, అక్టోబర్ 14: మండలంలోని కళ్యాపూర్ గ్రామంలో శనివారం బతుకమ్మ పండుగ్గా అక్కలారా అనే పల్లవితో పాటను జీకే షోక్ మ్యూజిక్ యూట్యూబ్ ఛానల్ వారు శనివారం చిత్రీకరించారు. నవీపేట మండలం నాగపూర్ కు చెందిన రెలారే రేలా ఫేం గోదావరి, డైరెక్టర్ గా శ్రాంతికుమార్ కలిసి ఈ పాటను చిత్రీకరించారు. గ్రామంలో పచ్చని పూల వనంలో సర్పంచ్ నిరంజని గ్రామ మహిళా సంఘాలు సభ్యులు, వార్డు సభ్యులు పాటల పల్లవిపై స్వరం కలిపారు. డైరెక్టర్ గా శ్రాంతికుమార్ వ్యవహరించారు. రైతు బంధు సమితి మండల కన్వీనర్ కాశం సాయిలు ఏర్పాట్లను దగ్గరుండి పర్యవేక్షించారు.



కళ్యాపూర్ లో బతుకమ్మ పాటను చిత్రీకరిస్తున్న డైరెక్టర్